

Kanakadhara Stotram

English

vandē vandāru mandāramindirānandakandalam |
amandānandasandōha bandhuraṃ sindhurānanam ||

aṅgaṃ harēḥ pulakabhūṣaṇamāśrayantī
bhṛṅgāṅganēva mukuḷābharaṇaṃ tamālam |
aṅgīkr̥tākḥilavibhūtirapāṅgalīlā
maṅgalyadāstu mama maṅgaḷadēvatāyāḥ || 1 ||

mugdhā muhurvidadhatī vadanē murārēḥ
prēmatrapāpraṇihitāni gatāgatāni |
mālā dṛśōrmadhukarīva mahōtpalē yā
sā mē śriyaṃ diśatu sāgarasambhavāyāḥ || 2 ||

āmīlitākṣamadhigamya mudā mukundam-
ānandakandanimēṣamanaṅgatantram |
ākēkarasthitakanīnikapakṣmanētraṃ
bhūtyai bhavēnmama bhujāṅgaśayāṅganāyāḥ || 3 ||

bāhvantarē madhujitaḥ śritakaustubhē yā
hārāvaḷīva harinīlamayī vibhāti |
kāmapradā bhagavatō'pi kaṭākṣamālā
kalyāṇamāvahatu mē kamalālayāyāḥ || 4 ||

kālāmbudāḷjilalitōrasi kaiṭabhārēḥ
dhārādharē sphurati yā taṭṭidaṅganēva |
mātussamastajagatāṃ mahanīyamūr̥tiḥ
bhadrāṇi mē diśatu bhārgavanandanāyāḥ || 5 ||

prāptaṃ padaṃ prathamataḥ khalu yatprabhāvāt
maṅgalyabhāji madhumāthini manmathēna |
mayyāpatēttadiha mantharamīkṣaṇārdham
mandālasaṃ cha makarālayakanyakāyāḥ || 6 ||

viśvāmarēndrapadavibhramadānadakṣaṃ
ānandahēturadhikaṃ muravidviṣō'pi |
īṣanniṣīdatu mayi kṣaṇamīkṣaṇārtham
indīvarōdarasahōdaramindirāyāḥ || 7 ||

iṣṭā viśiṣṭamatayō'pi yayā dayārdra
dṛṣṭyā triviṣṭapapadaṃ sulabham labhantē |
dṛṣṭiḥ prahr̥ṣṭa kamalōdaradīptiriṣṭam
puṣṭiṃ kṛṣiṣṭa mama puṣkaraviṣṭarāyāḥ || 8 ||

dadyāddayānupavanō draviṇāmbudhārā-
masminna kiñchana vihaṅgaśisāu viṣaṇṇē |
duṣkarmagharmamapanīya chirāya dūraṃ
nārāyaṇapraṇayinīnayanāmbuvāhaḥ || 9 ||

gīrdēvatēti garuḍadhvajasundarīti
śākambharīti śaśisēkharavallabhēti |
sr̥ṣṭisthitipraḷayakēliṣu saṃsthitāyai
tasyai namastribhuvanaikagurōstaruṇyai || 10 ||

śrutyai namō'stu śubhakarmaphalapasūtyai
ratyai namō'stu ramaṇīyaguṇārṇavāyai |
śaktyai namō'stu śatapatranikētanāyai
puṣṭyai namō'stu puruṣōttamavallabhāyai || 11 ||

namō'stu nālīkanibhānanāyai
namō'stu dugdhōdadhijanmabhūmyai |
namō'stu sōmāmṛtasōdarāyai
namō'stu nārāyaṇavallabhāyai || 12 ||

namō'stu hēmāmbujapīṭhikāyai
namō'stu bhūmaṇḍalanāyikāyai |
namō'stu dēvādidayāparāyai
namō'stu śārṅgāyudhavallabhāyai || 13 ||

namō'stu dēvyai bhṛgunandanāyai
namō'stu viṣṇōrurasisthitāyai |
namō'stu lakṣmyai kamalālayāyai
namō'stu dāmōdaravallabhāyai || 14 ||

namō'stu kāntyai kamalēkṣaṇāyai
namō'stu bhūtyai bhuvanaprasūtyai |
namō'stu dēvādibhirarchitāyai
namō'stu nandātmajavallabhāyai || 15 ||

sampatkarāṇi sakalēndriyanandanāni
sāmṛjyadānavibhavāni sarōruhākṣi |
tvadvandanāni duritōddharaṇōdyatāni
māmēva mātaraṇiṣaṃ kalayantu mānyē || 16 ||

yatkaṭākṣasamupāsanāvidhiḥ
sēvakasya sakalārthasampadaḥ |
santanōti vachanāṅgamānasaiḥ
tvāṃ murārihr̥dayēśvarīṃ bhajē || 17 ||

sarasijanilayē sarōjahastē [sarasijanayane]
dhavaḷatamāṃśukagandhamālyasōbhē |
bhagavati harivallabhē manōjñē

tribhuvanabhūtikari prasīda mahyam || 18 ||

digghastibhiḥ kanakakumbhamukhāvasṛṣṭa
svarvāhinī vimalachārujalaplutāṅgīm |
prātarnamāmi jagatām jananīmasēṣa
lōkādhinātha-gr̥hiṇīm-amṛtābdhiputrīm || 19 ||

kamalē kamalākṣavallabhē tvam
karuṇāpūratarāṅgitairapāṅgaiḥ |
avalōkaya māmakiñchanānām
prathamam pātramakṛtrimam dayāyāḥ || 20 ||

stuvanti yē stutibhiramūbhiranvahaṃ
trayīmayīm tribhuvanamātaram ramām |
guṇādhikā gurutara-bhāgya-bhāginō [bhāginah]
bhavanti tē bhuvi budhabhāvitāśayāḥ || 21 ||

suvarṇadhārāstōtram yachChaṅkarāchārya nirmitam |
trisanthyam yaḥ paṭhēnityam sa kubērasamō bhavēt ||

iti śrīmatparamahamsaparivrājakāchāryasya śrīgōvindabhagavatpūjyapādaśiṣyasya śrīmachChaṅkarabhagavataḥ kṛtau
kanakadhārāstōtram sampūrṇam |